

حبیب الرحمن قاسمی

افادات مولانا سندھی

# ولی اللہی جماعت

نصب العین - اصول کار - خدمات - واقعات

تشکیل جماعت میں شاہ عبدالرحیم کا اثر | حضرت شاہ ولی اللہ محدث دہلوی کے والد نزرگوار حضرت شاہ

عبدالرحیم کی علمی نشوونما اس اسلامی سوسائٹی میں ہوئی تھی جسے سلطان عالمگیر نے اپنے عہد میں برپا کیا تھا، مزید برآں وہ اپنے نانا شیخ رفیع الدین بن قطب العالم بن شیخ عبدالعزیز شکرپار جو پوری دہلوی کے خصوصی علوم و معارف سے بھی مستفید تھے جو انھیں بطور توارث کے حاصل ہوئے تھے یہ

شاہ صاحب اپنے والد ماجد کے حوالے سے لکھتے ہیں: ہی فرمودند کہ شیخ رفیع الدین نے اپنے آخری ایام حیات میں ایک دن اپنا تمام اثاثہ بیت جمع کیا اور اپنے وارثوں میں تقسیم کر دیا اور اولاد میں سے ہر ایک کو اس کے حسب حال دیا، جب سب سے چھوٹی اولاد یعنی والدہ شاہ عبدالرحیم کی بارگاہی تو انھیں فوائد طریقت پر مشتمل ایک مختصر سا رسالہ اوراد اور مشائخ کرام کا منجھ غایت فرمایا، شیخ رفیع الدین کی رفیقہ حیات نے عرض کیا، یہ کچی غیر شادی شدہ ہے اسے نکاح سے متعلق سامان دینا چاہئے، ذکر یہ تصوف کے رسائل۔ فرمایا: یہ رسائل ہمیں اپنے نزرگوں سے میراث میں ملے ہیں، اس پر بھی کے بطن سے اس میراث معنوی کا مستحق ایک بچہ پیدا ہوگا میں نے یہ روحانی میراث اس کے لئے دی ہے، رہے اسباب نکاح تو اللہ تعالیٰ اسے آسان کر دیگا ہمیں اس کی فکر نہیں عرصہ دراز کے بعد جب میں (شاہ عبدالرحیم) پیدا ہوا اور ہونسیا رہو گیا تو اللہ تعالیٰ نے ہماری نانی کے دل میں بات ڈالی اور انھوں نے یہ رسائل مجھے دیرینے (انفاس العارفين مجتہبی ۱۳۳۵، ص ۴)

حضرت شاہ عبدالرحیمؒ، تعلیم و تدریس اور ارشاد و تعلقین میں اپنا ایک خاص نظریہ و اسلوب رکھتے تھے اور یہ امر اہل نظر علماء کے نزدیک محقق ہے کہ شاہ عبدالرحیمؒ کی وہ مردم ساز- شخصیت ہے جس نے شاہ ولی اللہ کے قلب و دماغ میں اس تحقیق و تجدید کی تخم ریزی کی جس کے وہ بعد میں پھل کر داعی بنے۔

**دعوت ولی اللہی کے اصول** | **نماہ ولی اللہ کی تصانیف سے پتہ چلتا ہے کہ وہ**  
 بنیادی ۱۲ اصول جن پر دعوت ولی اللہی کی عمارت قائم ہے چار ہیں (۱) تدبر فی القرآنؑ جس کے اصول و ضوابط انھوں نے اپنی مختصر مگر کثیر النفع تصنیف "الفوز الکبیر" میں بیان کر دیئے ہیں جو درحقیقت شاہ عبدالرحیم کے فیض تعلیم و تربیت کے نتائج ہیں، خود حضرت شاہ ولی اللہ صاحب اپنے والد ماجد کے تذکرہ "لوارق الولایۃ" میں لکھتے ہیں: "آپ کا وظیفہ تھا کہ نوافل تہجد..... اشراق اور چاشت کے علاوہ نماز مغرب کے بعد والدین اور بڑے بھائی کی ارواح کو ایصالِ ثواب کے لئے بھی دو رکعت پڑھتے تھے، اگر کوئی معذوری نہ ہوتی تو ہمیشہ تلاوت قرآن میں مشغول رہتے..... روزانہ تلاوت کے علاوہ دستوں میں ترجمہ و تفسیر کے ساتھ بھی دو تین رکوع پڑھتے تھے۔" ۱  
 اور اپنے خود نوشت حالات میں لکھتے ہیں اور والد ماجد کی زیر نگرانی چند بار معانی شان نزول اور کتب تفسیر کی مراجعت سے قرآن حکیم میں تدبر حاصل کرنے کا موقع ملا اس طریقہ تعلیم سے فہم قرآن کا باب عظیم مجھ پر کھل گیا۔ ۲

شاہ صاحب نے تدبر کے ساتھ قرآن کی تلاوت کو اپنی زندگی کا وظیفہ بنا لیا تھا اور اپنے اس طریقہ کو رواج دینے کی غرض سے "فتح الرحمن" کے نام سے اس وقت کی رائج زبان فارسی

(۱) تدبر فی القرآن کا طریقہ شاہ صاحب نے اپنے وصیت نامہ میں بتایا ہے جس کا حاصل یہ ہے کہ ابتدا میں ترجمہ و تفسیر کے بغیر قرآن پڑھے اگر نحو یا شان نزول کا کوئی شکل سہل آجائے تو پڑھے اس پر غور و فکر کرے جب اس طرح قرآن کے مطالعہ سے فراغت ہو جائے پھر تفسیر جلالین پڑھے قرآن کے مطالعہ کا یہ طریقہ نہایت مفید ہے۔

(۲) انفاس العارین، مجتہبی، ص ۸۶- (۳) البحر اللطیف فی ترجمۃ العبد الضعیف مشمولہ انفاس العارین، ص ۲۰۳- مجتہبی، ص ۱۳۳۵-

میں قرآن مجید کا ترجمہ کیا اور ضروری حواشی بھی تحریر کئے، بعد میں ان کے صاحبزادوں حضرت شاہ عبدالعزیز نے تفسیر فتح العزیز اور شاہ رفیع الدین و شاہ عبدالقادر نے اپنے اپنے تراجم قرآن کے ذریعہ اس کام کو آگے بڑھایا اور امت کے سامنے قرآنِ نبی کی ایک وسیع شاہراہ کھول دی، آئندہ چل کر جس قدر بھی قرآن کے تراجم ہوئے سب کا اصل ماخذ شاہ رفیع الدین و شاہ عبدالقادر ہلکے تراجم ہیں۔

(۲) احادیث رسول اللہ صلی اللہ علیہ وسلم کی تحقیق میں سعی بلیغ اور حدیث و فقہ میں تطبیق کیساتھ عمل میں مرتب حدیث کی تریح۔

اس اصل میں بھی شاہ صاحب اپنے والد ہی کے متبع ہیں، چنانچہ بوارق میں لکھتے ہیں مخفی نامہ کہ حضرت ایشاں در اکثر امور موافق فقہ حنفی عمل می کرد الا بعض چیز ہا کہ بحسب حدیث یا وجدان بمذہب دیگر تریح می یافتند ازاں جملہ آں است کہ در اقتدار سورہ فاتحہ می خوانند و در نماز جنازہ نیز ۱۱ لہ

واضح رہے کہ حضرت والد ماجد اکثر مسائل میں فقہ حنفی کے مطابق عمل کرتے تھے مگر بعض مسائل میں حدیث یا وجدان کی رو سے دو مسکن مذہب کو ترجیح دیتے تھے، ان مسائل میں سے ایک مسئلہ یہ ہے کہ وہ خلف الامام سورہ فاتحہ پڑھتے تھے اور نماز جنازہ میں بھی اس کی قرأت کرتے تھے۔

اور خود اپنے رجحان کے بارے میں لکھتے ہیں: بعد از وفات ایشاں دوازده سال کم و بیش بدرس کتب دینیہ و عقلیہ مواظبت نمود و در ہر علمے خووض واقع شد..... و بعد ملاحظہ کتب مذاہب اربعہ و اصول فقہ ایشاں و احادیثی کہ تمسک ایشاں است قرار داد خاطر ببرد نور غیبی روش فقہار محدثین افتاد ۱۱ لہ

والد ماجد کی وفات کے بعد کم و بیش بارہ سال تک علوم دینی و عقلی کی تدریس میں مشغول رہا، اور ہر فن میں غور و نحوض کیا..... مذاہب اربعہ اور ان کے اصول کی کتابوں کے مطالعہ، نیز ان احادیث کے ملاحظہ کے بعد جن سے یہ حضرات استدلال کرتے ہیں تاہم نور غیبی؛

فقہاء محدثین کے طریقہ پر چلنے کی بات دل میں بیٹھ گئی۔

(۳) جمع بین العلم والنقوف، یعنی علم و عمل دونوں میں جامعیت پیدا کرنا۔ یہ طریقہ بھی شاہ صاحب نے اپنے والد محترم ہی سے اخذ کیا ہے، چنانچہ القول الجہل میں لکھتے ہیں۔

فالعبد الضعیف ولی اللہ عفی عنہ ..... صحب اباءہ الشیخ الاجل عبد الرحیم رضی اللہ عنہ وارضاه دہرا طویلا و تعلم منه العلوم الظاہرہ و تأدب بأداب الطریقۃ و رأى متہ الکوامات و سئال عن المسئکلات و سمع منه کثیرا من فوائد الطریقۃ و الحقیقۃ۔  
بندۃ ضعیف ولی اللہ اپنے والد بزرگ شیخ عبدالرحیم کی صحبت میں زمانہ دراز تک رہا اور ان سے علوم ظاہری اور طریقت کے آداب سیکھے، ان کی کرامتیں دیکھیں مشکل مسائل کو حل کیا اور طریقت و حقیقت کے بہت سے فوائد سنے۔

حضرت شاہ عبدالرحیم قدس سرہ نے ایک مکتوب میں اپنے اصول طریقت کو ان الفاظ میں بیان کیا ہے۔

اصول پنجگانہ کہ ایں حقیرا عنایت فرمودہ اند در ادائے آل صرف ہمت باید نمود و اوم الذکر و التقویٰ علی کل حال و ایصال النفع للنخلق من غیر تفرقہ و عدم تفضیل نفسہ علی احد من خلق اللہ

لہ شاہ صاحب اپنی ایک دوسری کتاب فیوض الحرمین میں لکھتے ہیں۔ رسول اللہ صلی اللہ علیہ وسلم نے مجھے حنفی مذہب کا ایک ایسا عمدہ طریقہ بتایا جو ان حدیثوں سے جن کو بخاری اور ان کے ساتھیوں نے جمع کیا اور ان کی جانچ بڑتال کی سے زیادہ قریب ہے اور وہ یہ کہ امام ابوحنیفہ، امام ابو یوسف، امام محمد ان تینوں کے اقوال میں سے وہ قول قبول کیا جائے جو حدیث سے زیادہ قریب ہو اور ان کے بعد حنفی فقہاء میں سے ان کی بات تسلیم کی جائے جو فقہ کے ساتھ ساتھ حدیث کے بھی عالم ہوں یہ ہو سکتا ہے کہ کسی مسئلہ میں امام ابوحنیفہ اور ان کے دونوں ساتھی خاموش رہے ہوں اور حدیث نے اس کی صراحت کر دی ہو تو اس حالت میں ضروری ہے کہ اس مسئلہ کو قبول کر لیا جائے اور یہ طریقہ بھی مذہب حنفی میں شامل ہے ۵۵

اسی کتاب کے ص ۶۲ پر فرماتے ہیں۔ پھر مجھ پر ایک اور فیضان ہوا، مجھے بتایا گیا کہ اللہ تعالیٰ کی مرضی سے کہ تمہارے ذریعہ امت مرحومہ کے شیرازہ کو جمع کرے اس لئے تمہیں چاہئے کہ فروعاً مل اپنی قوم کی کسبھی مخالفت نہ کرو، اگر تم اس طرح مخالفت کرو گے تو گویا اللہ تعالیٰ کی مرضی کے خلاف ہو جاؤ گے۔

(شاہ ولی اللہ اور ان کی سیاسی تحریک، ص ۱۰۳/۱۰۴)

والتواضع لامر الله وبتخلق الله - والسلام -

پانچوں اصول جو بندہ کو غایت ہوتے ہیں ان کی ادائیگی میں پوری کوشش صرف کیجئے۔  
 (الف) دوام ذکر (ب) دوام تقویٰ (ج) بغیر کسی فرق و امتیاز کے خلق خدا کو نفع پہنچانا (د) اللہ تعالیٰ کی کسی مخلوق سے اپنے آپ کو بہتر نہ سمجھنا (ه) اللہ کے احکام اور اس کی مخلوق کے ساتھ تواضع و انکساری کا معاملہ کرنا۔

(۴) جمع بین علوم الشریعہ و بین الحکمتہ العملیہ۔ یعنی احکام شریعت اور آداب معاشرت (خواہ اس کا تعلق تہذیب اخلاق سے ہو یا تہذیب منزل سے یا شہری و ملکی سیاست سے ہو) کے درمیان جمع و تطبیق اور دونوں کے مقتضی پر عمل کرنا۔ بوارق الولاية میں لکھتے ہیں "حضرت ایشاں اس فقیر را در مجلس صحبت حکمت عملی و آداب معاملہ بسیار می آموختند، حضرت والد ماجد اس فقیر کو اپنی مجلس اور صحبت میں حکمت عملی اور آداب معاملہ کی تعلیم بہت دیتے تھے (ان کی کچھ مثالیں جو ان کے حافظہ میں رہ گئی تھیں شاہ صاحب نے بوارق میں تحریر کی ہیں جو انتہائی کارآمد اور مفید ہیں انشا اللہ کسی موقع پر ان کا ترجمہ پیش کیا جائے گا۔)

اور اپنے خود نوشت تذکرہ البحر اللطیف میں لکھتے ہیں "حکمت عملی کہ صلاح اس دورہ درآں است بوسختے تمام افادہ نمودند و توفیق دشید آں کتاب و سنت و آثار صحابہ و ادند" حکمت عملی جس سے اس عہد کی اصلاح وابستہ ہے پورے طور پر مجھے عطا کی گئی اور کتاب و سنت اور آثار صحابہ سے اس کو مستحکم کرنے کی توفیق مرحمت ہوئی یہ

یہی اصون چہارگانہ وہ بنیادی ستون ہیں جن پر امام ولی اللہ کی اجابت ابوالفاظیگر دینی سیاسی تحریک کی عمارت قائم ہے۔ حضرت شاہ صاحب حریم شریفین سے فلکے کلے نظام یعنی ہمہ گیر تبدیلی اور مکمل انقلاب کا داعیہ لیکر ہندوستان لوٹے تھے، ظاہر ہے اس وقت کاشا ہی نظام اور اس کے ہوا خواد اپنی تمام تر کمزوریوں اور زبوں حالیوں کے باوجود شاہ صاحب کے نعرۂ انقلاب کو برداشت نہیں کر سکتا تھا اسلئے انھوں نے اپنے انقلابی نظریہ کو کبھی ترجمہ قرآن کے رنگ میں پیش کیا کبھی تصوف اور اسلامی فلسفہ کے دامن میں چھپایا کہیں نصیحت و مواعظت کے پیرایہ میں ادا کیا اور کہیں اس کو تاریخ اسلام اور اسوۂ صحابہ کے لباس میں پیش کیا، فتح الرحمن حجۃ اللہ البالغہ، البدور البازغہ فیوض الحرمین تہنئات الہیہ اور ازادہ الخفا کا مطالعہ اس حقیقت کو بالکل منکشف کر دیا۔

اس تفصیل سے معلوم ہوتا ہے کہ جماعتِ ولی اللہی کی تشکیل و تاسیس میں حضرت شاہ عبدالحکیم قدس سرہ کی تعلیم و تربیت اور ارشاد و تلقین کو نشان منزل کی حیثیت حاصل ہے۔ حضرت شاہ عبدالحکیم ایک بلند پایہ عالم دین، بالغ نظر فقیہ اور روشن ضمیر صوفی تھے، ان کی عقابانی نگاہوں کے سامنے مستقبل، حال کی طرح نمایاں تھا، جس کی اصلاح و درستگی کے لئے انھوں نے ایک خاک مرتب کر لیا تھا جس میں رنگ بھرنے کے لئے انھوں نے اپنے ہونہار اور لائق ترین فرزند کو تیار کرنے کی کامیاب کوشش کی، مدرسہ رحیمیہ کے قیام اور اس کے نظامِ تعلیم و تربیت کی تاریخ پر جن حضرات کی نظر ہے وہ اس حقیقت کی تائید کئے بغیر نہیں رہ سکتے اس لئے بغیر کسی تردد کے یہ بات کہی جاسکتی ہے کہ جماعتِ ولی اللہی کی تاسیس کا خاکہ بارہویں صدی کی ابتداء ہی میں مرتب ہو گیا تھا۔

**تحقیق و تجدید کا آغاز** | اللہ تعالیٰ نے امام ولی اللہ کو جادۃً تویمہ کی تعیین کی توفیق بخشی اور مذہبِ حنفی کی تجدید و اصلاح کی قوت عطا فرمائی، چنانچہ انھوں نے فتاویٰ عالمگیری میں مرتب فتاویٰ کی احادیثِ موطن سے تطبیق کا کام شروع کیا، اسی سلسلہ میں مسوئی شرحِ موطن کی تالیف عمل میں آئی بعد میں اس فن کے تکمیل و ترویج سراج الہند مجدداتہ ثالثہ عشرہ (تیرہویں صدی ہجری) امام عبدالعزیز کے ہاتھوں ہوئی جو امام ولی اللہ کے خلفِ اکبر اور ارشد تلامذہ میں سے تھے، پھر عام اہل ہند اسی فقہِ ہند کی جانب متوجہ ہو گئے۔

**جماعت سازی میں شاہ عبدالعزیز کا کردار** | تحریکِ ولی اللہی میں سراج الہند شاہ عبدالعزیز کی وہی حیثیت ہے جو حنفی مسلک میں امام ابو یوسف اور امام محمد رحمہما اللہ کی ہے، امام عبدالعزیز کا یہی ایک

جادۃً تویمہ کی تحقیق و تنقیح کے سلسلے میں حضرت شاہ ولی اللہ نے اپنی تصانیف مثلاً التفتیہ الالہیہ، المسوئی شرحِ موطن، ازالہ الخفاء وغیرہ میں تفصیل کے ساتھ بحث کی ہے جس کا حاصل یہ ہے کہ نصِ قرآنی، احادیثِ صحیحہ مشہورہ اجماع اور قیاسِ علی سے اخذ کردہ احکام پر عمل کرنا کلامِ شاہ صاحب کی اصطلاح میں جادۃً تویمہ ہے بعد میں حضرت شاہ صاحب کے منتسبوں میں یہ اصطلاح طریقہِ مجددی کے نام سے مشہور ہو گئی تھی، تفصیل کیلئے مواظف المسترشدین مشورۃ امجدیہ لتعریفِ ملائکہ التجدید ص ۳۴ تا ۳۷ دیکھئے۔

کارنامہ نہیں ہے کہ ولی اللہی تحریک جو اعلیٰ طبقہ تک محدود تھی اسے سہل الحصول بنا کر مقبول خاص عام بنادیا بلکہ اسی کے ساتھ نوجوان علماء کی ایک ایسی جماعت تیار کر دی جس نے تحریک کے مقاصد کو بروئے کار لانے میں تاریخ ساز خدمات انجام دی ہیں، جن میں مولانا شاہ رفیع الدین دہلوی، مولانا شاہ عبدالقادر دہلوی، مولانا شاہ محمد اسماعیل شہید دہلوی، مولانا عبدالحی بڑھانوی، مولانا شاہ محمد اسحاق دہلوی، مولانا سید احمد شہید بریلوی اور مولانا محمد یعقوب دہلوی بطور خاص قابل ذکر ہیں، اس موقع پر یہ بات بھی پیش نظر رہنی چاہئے کہ یہ صرف ایک علمی جماعت ہی نہیں تھی بلکہ ایک سیاسی پارٹی بھی تھی، اس لئے کہ ملکی حالات کے مطابق حکمت عملی میں غور و فکر اور منصوبہ بندی بھی ان کے علم و فہم کا ایک جزو تھی، یہی وہ جماعت ہے جسے ہم "حزب ولی اللہی، ولی اللہی جماعت" کا نام دیتے ہیں۔

**حضرت شاہ عبدالعزیز دہلوی** | ایرانی و تورانی (شیعہ سنی) امرار کے حصول

اقتدار میں بیجا مسابقت اور باہمی نزاع کی بنا پر سلطان شاہ عالم اول کے عہد میں دارالسلطنت دہلی میں جس فتنہ و فساد کا آغاز ہوا تھا وہ سلطان عالمگیر ثانی کے دور تک برابر بڑھتا رہا جس کے نتیجے میں حکومت دہلی کمزور سے کمزور تر اور مراٹھوں و انگریزوں کی طاقت بڑھتی گئی تا آنکہ ۱۲۱۸ھ میں وہ دن بھی آ گیا کہ سلطان شاہ عالم ثانی کی نصرت و مدد کے بہانے انگریز تاجر دہلی پر قابض ہو گئے، اس بعید صورت حال کے پیش نظر حضرت شاہ عبدالعزیز قدس سرہ نے فتویٰ جاری فرمایا کہ "اب ہندوستان دارالحرب ہو گیا، جس کی مسلمانوں کے اس طبقہ نے جو ولی اللہی جماعت کے سیاسی نظریات کو پسند نہیں کرتا تھا مخالفت کی، حالانکہ حضرت شاہ عبدالعزیز دہلوی کے فتویٰ کا حاصل صرف یہ تھا کہ امرائے اسلام دشمن کے مقابلے سے عاجز ہو چکے ہیں اس لئے اب عامۃ المسلمین پر دشمن کی مدافعت لازم ہو گئی ہے، لیکن اس مفہوم کو وہی لوگ سمجھ سکتے تھے جو حکمت عملی کے ماہر اور فلسفہ سیاست کے عارف ہوں

**جماعت کی سرگرمیاں** | حضرت شاہ عبدالعزیز دہلوی کے فتویٰ کے بعد ولی اللہی جماعت نے حضرت شاہ ولی اللہ قدس سرہ کے متعین کردہ

اصول و ضوابط کی روشنی میں اپنی ملی و سیاسی سرگرمیوں کو تیز کر دیا بالخصوص حضرت شاہ عبدالعزیز نے اپنے درس و ارشاد اور وعظوں کے ذریعہ اس کے حلقہ اثر کو بہت وسیع بنا دیا، اور اس میں عمومیت کی شان پیدا کر دی، حتیٰ کہ یہ ملی تنظیم حضرت شاہ عبدالعزیز قدس سترہ کی وفات کے قریب اقدام کے قابل ہو گئی، اور انھیں کے مقرر کردہ خطوط کے مطابق حضرت سید احمد شہید خلیفہ حضرت شاہ عبدالعزیز صاحب حضرت شاہ اسماعیل شہید اور حضرت مولانا عبدالحی بڑھانوی کے زیر قیادت دہلی سے کوچ کر کے علاقہ سرحد کو اپنی سرگرمیوں کی جولانگاہ بنایا، اور اپنے دعاۃ سندھ، قندھار و کابل وغیرہ میں پھیلا دیئے۔

**عارضی حکومت کا قیام** | مجاہدین کی اس جماعت نے ۱۲ جمادی الثانی ۱۲۴۲ھ میں اپنی ایک موقتہ حکومت (عارضی حکومت) قائم کر لی تھی،

جس میں حضرت سید احمد شہید امیر اور مولانا شاہ اسماعیل شہید و مولانا عبدالحی بڑھانوی برادر بزرگ کے وزیر تھے، حضرت شاہ محمد اسحاق و ہلوی امیر کے نائب کی حیثیت سے دہلی مرکز میں مقیم رہے، اور یہیں سے حکومت موقتہ (عارضی حکومت) کی مالی و جانی امداد کرتے رہے، یہ حکومت چار سال تک قائم رہی، اس مدت میں اس نے بلاد افغانہ اور سارے ہندوستان میں شریعت اسلامی کے نفاذ اور جادہ توہمہ کی ترویج میں انتہائی کوشش کی اور مقابلے سے جنگ میں فتح و ہزیمت سے دوچار ہوتے ہوئے آگے ہی بڑھتی رہی، یہاں تک کہ پشاور کے اکثر حصے اس کے زیر تصرف آگئے، اسی دوران یعنی قیام حکومت کے دوسرے سال حکومت کے وزیر اور اہم ترین رکن مولانا عبدالحی بڑھانوی وفات پا گئے اور پنجاب کے متصل قریہ "خار" میں مدفون ہوئے، بعد میں مولانا عبدالحی بڑھانوی کی خالی جگہ کو مولانا محمد حسن راجپوری (رام پور منیہاران ضلع مظفر نگر یوپی) کے ذریعہ پُر کیا گیا۔

**انگریزوں کی دیکھ بھال اور حکومت موقتہ کا سقوط** | حکومت موقتہ عارضی کے ٹھٹھے

لے مولانا محمد حسن رحمہ اللہ رام پور منیہاران ضلع مظفر نگر کے تھے، مولانا شاہ اسماعیل شہید اور مفتی الہی بخش کاندھلوی سے علم کی تکمیل کی، دوران جہاد انتہائی سادگی سے زندگی گذاری، حضرت شاہ اسماعیل شہید کے بعد تک مجاہدین میں عجز، علم، خاکساری اور قابلیت کے لحاظ سے مولانا محمد حسن جیسا کوئی نہ تھا۔ (جماعت مجاہدین ۲۶۹، (غلام رسول بہر)



ہوئے قدم اور روز افزوں ترقیوں سے انگریز تاجروں کو تشویش ہوئی، راستے کی اس رکاوٹ کو دور کرنے کے واسطے انھوں نے اپنا قومی حربہ اختیار کیا یعنی افغانہ اور مجاہدین میں اختلاف پیدا کر دیا، انگریزوں نے یہ کام خود مسلمانوں ہی کی اس جماعت سے لیا جو سیاسی نظریہ میں ولی اللہی جماعت کے مخالف تھی ان لوگوں نے دین کے نام پر ملت میں افتراق و انتشار پیدا کر دیا جس کے نتیجہ میں مجاہدین کی قوت کمزور ہو گئی بالخصوص جمادی الثانی ۱۲۱۷ھ میں اسی سازش کے تحت جب افغانیوں نے شہر و قصبات میں مقرر حکومت موقتہ (عارضی حکومت) کے قاضیوں اور داعیوں کو ایک ہی رات میں دھوکے سے قتل کر ڈالا، اس انتہائی غمناک حادثہ کے چار ماہ بعد بالاکوٹ کے میدان میں امیر المجاہدین حضرت سید احمد بریلوی وزیر اعظم مولانا شاہ اسماعیل دہلوی اور دیگر اساطین جماعت کی شہادت نے سارا قصہ ہی ختم کر دیا

### مولانا سید نصیر الدین دہلوی کی امارت

اس حادثہ عظیمی کے بعد کچھ مجاہدین نے منتشر رفقار کواکھٹا کر کے اپنی ایک جمعیت قائم کر لی مگر اس جمعیت کا باقاعدہ کوئی امیر نہیں تھا اس لئے حضرت شاہ محمد اسحاق دہلوی کے حکم سے مولانا سید نصیر الدین دہلوی مجاہدین کی ایک بڑی جماعت اپنے ہمراہ لے کر ۱۲۱۵ھ میں دہلی سے روانہ ہوئے اور سندھ میں کچھ دنوں قیام کرنے کے بعد ستمخانہ پہنچ گئے جو اس وقت حضرت سید احمد شہید کے رفقار کا مرکز تھا، مولانا سید نصیر الدین کے یہاں پہنچنے پر مجاہدین نے انھیں اپنا امیر منتخب کر لیا اور ان کے ہاتھ پر جہاد کی بیعت کی

(جاری ہے)

حضرت مولانا سید محمد میاں دیوبندی لکھتے ہیں "یہ حقیقت ہے کہ انگریزی ڈپلومیسی نے وہابیت کا الزام تراش کر وہ نقصان پہنچایا کہ سکھوں کی ٹڈی دل وہ نقصان پہنچا سکی اور نہ یار محمد خان وغیرہ پٹھانوں کی مسلح طاقت یہ تمام کر سکی جو اس پروپگنڈے نے کیا کہ خود مسلمانوں کے ہاتھوں سید صاحب کے غازیوں کے بڑے حصہ کو ایک ہی رات میں ذبح کر دیا (شاندار مباحثہ ج ۲ ص ۲۱۵)

کہ مولانا سید نصیر الدین بن نجم الدین المحسنی السونی تالی الدہلوی۔ حضرت شاہ رفیع الدین بن شاہ ولی اللہ محدث دہلوی کے نواسہ اور حضرت شاہ محمد اسحاق کے تلمیذ خاص اور داماد تھے نیز سلسلہ نقشبندی کے مشہور شیخ مولانا شاہ محمد آفاق کے خلیفہ تھے ۱۲۵۶ھ میں ستمخانہ میں آپ کی وفات ہوئی، سید الطائفہ حضرت حاجی امداد اللہ ہاجر مکی قدس سرہ کو مولانا سید نصیر الدین سے شرف تلمذ و استفادہ حاصل تھا، تفصیل کیلئے

شاندار مباحثہ ج ۲ ص ۲۱۵